





Chryścijanskaja Dumka

BIELARUSKI KATALICKI DWUTYDNIOWIK

№ 18 (144). 

Wilnia, 20 kastryčnika 1937 h.

 Hod X.

Da čaho jdzie SSSR?

SSSR — Sajuz Sawieckich Sacyjalistyčnych Respublik — siańnia jdzie wyrazna da rasiejskaha nacyjanalizmu i imperyjalizmu. Rasiejskaja respublika, rasiejskaja kultura, rasiejski narod raście ũ siłu koštam inšych „sajuznych“ respublik i roznych „aŭtanomnych“ wobłašciaŭ, koštam roznych nierasiejskich narodaŭ i ich kultury.

Da hetaha dajšło nie adrazu. U pieršym dziesiątku hadoŭ pašla rewalucyi roznyja narody ũ SSSR, chacia i nia byli susim wolnymi i niezaležnymi ad Maskwy, to ũsio-ždyki mieli krychu mahčymašci twaryć swaju nacyjanalnuju kulturu. Hetak było da 1926 h. Za hety čas niamala dobraha na niwie nacyjanalnaj kultury zrabili i Bielarusy.

Ad 1926 h. ũ SSSR, kira wanaha z Maskwy, zaznačyla sia wyraznaje imknieńnie da bolšaj centralizacyi, da ahra ničeńnia razwoju nacyjanal nych kulturaŭ nierasiejskich narodaŭ i da niščeńnia ich. Niešta hadoŭ tamu 5—6 była pry dumana formuła, pawodle jakoj kultura ũ SSSR moža być nacyjanalnaj tolki swajej

formaj, heta znača jazykom, a źmiestam musić być tolki kamunistyčnaj. Hetaja formuła wyrażała palityku, praz jakuju Maskwa imknułasja wykaranić nacyjanalnuju kulturu nierasiejskich narodaŭ i asymilawać ich z rasiejskim narodom i z jahonaj kulturaj. Stalin z hetym susim nia skrywaŭsia i hawaryŭ ab hetym publična. Dzie la rusyfikatarskaj mety, jak prypaminajem, była padpraŭlena na rasiejski ład i naša bielaruskaja hramatyka.

Maskoŭskija centralistyčnyja i imperyjalistyčna-nacyjanalistyčnyja imknieńni zaznačyli sia ũ SSSR jašče jarčej apo šnim časam. Siańnia hetaja palityka tam prawodzicca ũsiej paraj. Prawodzicca jana nastupnymi hałoŭnymi sposabami: a) praz raźwiwańnie rasiejskaj nacyjanalnaj kultury i rasiejskaha nacyjanalizmu i praz niščeńnie nacyjanalnaj samastojnaści i kultury nierasiejskich narodaŭ, b) praz pašyrańnie biazbožnictwa i niščeńnie i prašled relihii i ũrešcie c) praz absalutnuju dyktaturu adzinki na ũwieš SSSR i praz niščeńnie ũsiakaj hramadzkaści i demakracyčnaści.

Maskoŭski imperyjalizm raźwiwajecca siańnia sapraŭdy hetymi sposabami.

a) Pa ũsim SSSR idzie siańnia fala rasiejskaha partyjatyizmu i rasiejskaha nacyjanalizmu. Prajaŭlajecca heta ũ palitycy zahraničnaj i ũnu tranaj, u školach, u školnych padručnikach, u teatry i h. d. Z druhoha-ž uznoŭ boku dzie fala samaha rašučaha prašledu nacyjanal nych kulturaŭ usich nierasiejskich narodaŭ: henyja samahubstwy i rasstrely, ab jakich tak časta čujem, datyčać badaj wyklučna roznych wybitnych i kiraŭničnych adzinak u Bielarusi, Ukrainie, Krymie, siarod kaŭkaskich narodaŭ, u Kazachstanie, u Uzbekstanie, u Kirkizaŭ, u Baškiraŭ, u Buriata-manhołaŭ i h. d.

b) Dalej, siłaj nasadźwańnie biazbožnictwa, što apošnim časam asabliwa dajecca zaŭważyć, a tak-ža dalejšaje niščeńnie i nawat prašled relihii, — šwiedča tak-ža ab tym, što siańniešniaja palityka Maskwy jošć imperyjalistyčnaja. Sprawa panašamu tut woš u čym. Relihija ũ SSSR nie adna i jana ščyl na zwyčajna

bywaje zwiazanaja z nacyjanalnym žyćciom i nacyjanalnaj kulturaj narodaŭ. Dziela hetaha relihija nia moža tam być aružžam maskoŭskaha imperyjalizmu i nacyjanalizmu. Hetkim aružžam moža być nehacyja relihii, biazbožnictwa, jakoje ŭ SSSR jość jak-by swajho rodu „biazbožnaj relihijaj“ i jakoje jość adnolkawym usiudy.

c) Urešcie jašče adnym sposabam ci dziejnikam, wiadućym SSSR da poŭnaj centralizacyi i spryjajučym maskoŭskamu nacyjanalizmu i imperyjalizmu, kormlenych koštam nierasiejских narodaŭ, žjaŭlajecca asoba absalutnaha dyktatara Stalina, jaki siaŭnia ŭžo nia ličycca nawat i z kamunistyčaj partyjaj, a samadziaržaŭna, pry pomačy swaich agentaŭ GPU, prawodzić palityku maskoŭskaha wialikadziaržaŭja i poŭnaha centralizmu.

Woś da čaho dajšo ŭžo i dalej idziecca ŭ SSSR.



Bački Bielarusy! Wučycie swaich dziaciej čytać i pisać pabielarusku!



Što pišuć ab Bielarusach.

„Gazeta Kościelna“ (№ 40) ab „Chr. Dumcy“ piša:—„Chr. Dumka“ redahujecca intelihientna; skirawana jana prociŭ fašyzmu i kamunizmu; sardečna adnosicca da spraŭ litoŭskaha duchawienstwa; prychilnaja da ŭkraiŭcaŭ; zamała orjentujucca ŭ sprawie żydoŭskaj.—

Woś-ža hety nam zakid nia wiedaŭnia żydoŭskaj sprawy „Gaz. Kość.“ apiraje na tym, što my za kamunizm nie winawacim usiaho żydoŭskaha narodu i hetym asłablajem da żydoŭ čujnaść bielarskaha narodu. A nam zdajecca, što najlepšaja bywaje čujnaść, kali jana apirajecca na praŭdzie. Dumajem, što ŭ hetym i „Gaz. Kość.“ pawinna z nami zhadzicca, bo-ż—jašče raz paŭtarajem — nia ŭsie żydy kamunisty.

„IKC“ (№ 280) ab Bielarusach pad zahałoŭkam: „Bieloruscy wodzowie bez wojska podejmują nową próbę naruszenia woli ludności na Wileńszczyźnie; machinacje dla wprowadzenia języka białoruskiego do kościoła“ hetak prawić:—Niekalki hadoŭ tamu šyroka wiedamaja sprawa bielarskaj mowy ŭ kaściołach u Wileńščynie i Pa-lešsi ciapier adżyła ŭžnoŭ. Sprawu hetu bielarusy kataliki padniali nanowa prad św. Ajcom i jana ciapier znachodzicca na dobrej darozie.

Na Wileńščynie kidajecca ŭ wočy blizkaje supracoŭnictwa miž saboj Bielarusau i Litoŭcau. Tak napr. ab tym, što sprawa bielarskaj mowy ŭ kaściołach ciapier u Watykanie na dobrej darozie,

pawiedamiła niadaŭna litoŭskaja hazeta „Wiln. Rytojus.“ Z hetaha supracoŭnictwa widać, što twarcy bielarskaha ruchu — wajaŭniki biez žaŭnieraŭ — jašče nie pakinuli dumki ab laŭrach pawadyroŭ bielarskaha narodu. Akazwajecca, što hetyja ludzi, nie zwažajučy na ništo, imknucca ździejsnić swaju dumku. Ale heta na ništo nia zdasca, bo miascowaŭe nasielnic-twa ab nijakaj bielarskaj mowie ŭ kaściołach i słuchać nia choča. Hetaja-ż wola narodu ŭwieści bielarskaju mowu ŭ kaścioł pieraškodziła tak-ža biskupam: Roppu i Matulewiču. Dziela hetaj-ža woli narodu ničoha bielarskaha nie dakanali ajcy Maryjanie ŭ Dru, upali bielarskija placoŭki ŭ Baradzieniach i Žodziškach, a tak-ža z hetaj-ža pryčyny nie raźwiwajucca naležna bielarskija nabaženstwy ŭ litoŭskim kaść. św. Mikalaja ŭ Wilni. —

Woś-ža musimo zrabić „IKC“ wialikaju prykraść. Sprawa ŭ tym, što ŭsia heta jaho ab Bielarusach pisanina niazhodnaja z praŭdaj: sprawa bielarskaja, jak u žyćci kaścielnym, tak i ahułam zamiest spyniacca, nadziejna raźwiwajecca, a kali likwidujecca dzie jakaja bielarskaja arhanizacyja, dyk heta robić nia wola narodu, ale wola susim inšaj i što z likwidacy-jaj arhanizacyi nie likwidujecca sama bielarskaja sprawa i nie pamianšajecca, ale ŭzrastaje ŭ dušach bielarskaha narodu wialikaja i šwiataja bielarskaja nacyjanalnaja ideja. as.

Ks. I. Hermanowič.

Na Daloki Ŭschod.

(Wilnia—Miensk—Maskwa—Čarbin—Pekin—Rym).

VII. „Metafizyk.“

Z Maskwy wyjechali my pad blahim znakam: ciahnik rušyŭ, a našaha kitajca, Ju-Fun-Šyna, nia było. My zaniepakoilisia: dumali spažniŭsia... aź raptam ubieh jon u našaje kupe i razsypaŭsia praklonami. „Inturyst, Inturyst!...“ My nie mahli zrazumieć, ab što jdzie. Až narešcie zakončyŭ haračuju litaniju: „Maja im nie budi dawaj załabotaj: — maja ŭ ich kušaj nie budi!“ — Aha! woś hdzie sprawa: Inturyst pamoh, jak pamioršamu kadzila. Adnak na hetym paciarpieli i my z bratam Antonim, bo kitajcy i ry-sieli da našaha stała: da našych sucharoŭ i kaŭbas-y. Problema była paważnaja, bo jakraz na niejkaj stancyi za Maskwoj my nieahladna razdali častku sucharoŭ biednym sialanam, katorym udałosia padkraścisia da našaha wakna. Ja abjawiŭ kitajcam, što „maja niemnožko budi pamohaj.“

Kali my abličali svoj „šwiran“, uwajšoŭ da nas „Metafizyk.“ Heta byŭ aryhinalny typ: siaredniaha

rostu — suchieńki čalawiečak — hadoŭ pad piad-ziesiat. Hawaryŭ razwažna i niejak dziŭna — talko-wa. Adrazu zrazumieŭ naša pałažennie; uciahnuŭ mianie ŭ daŭžejšuju hutarku; žmianiaŭ temy, ab usim wiedaŭ. Nazwaŭ siabie inżynieram. Zacakawiŭ i zawajawaŭ nas pieršymi frazami, — karotkimi, abry-wanymi, ale poŭnymi wiedzy. Ad jaho my bolš dawiedalisia ab Sawieckaj Rasiei, čym z hazet, ci in-šych krynicaŭ. Zrazumiełaja reč, što „Metafizyk“ usio apisywaŭ z najlepšaha boku. — Pieršych paru dzion našaj znajomaści — hawaryŭ jon, a my słuchali.

Naš ciahnik skirawaŭsia z Maskwy na poŭnač i — праз Wiatku, Perm — pierarezaŭ Ural i papaŭ u šwierdłoŭsk (b. Jekatierynburg). Pryjšłosia piera-jechać tolki wiarchoŭje raki Wołhi, Wiatki i Kamy. Akolicy paduralskija — wielmi pryhožyja. Časami zdajecca, što znachodzišsia pad Wilniaj: tolki jary i prawały hlybiejšyja, reki bolš mnoharodnyja i... abyčai starany — nia našy. Wun baranjuje čalawiek na palancy — siedziačy konna! U nas-by chiba zra-biŭ heta pjany.

Abrazy žmianiajucca, jak u kinomatahrafie: ba-haćcie i surowaść pryrody, cudoŭny kruhazor z uz-wyšša, asabliwy blesk sonca na hornym śniahu,

Rana-ranienka byli my ũ Świerdłoŭsku. Z waka-
na wahonu horad byŭ jak na dałani. „Metafizyk” pa-
kazywaŭ na roznyja čaści-kwartały i dawaŭ wyjaś-
nieñni. Świerdłoŭsk — heta najpyšniejšaja kwietka
pieršaj piacihołdki — heta stalicca Wialika-Rasiejskaj
Saw. Respubliki, bo Maskwa — stolica ũsiej Federacyi.
Wot horad-kwartał rabočych; dalej — horad studentaŭ;
jašče daš — horad wučonych, prafesaroŭ i niejkich tam
„specau.” Tak talkawaŭ nam „Metafizyk”. I bačym
budynny na kolkinaccać pawierčaŭ. — Jak heta piaci-
hodka charaktarystyčna prypaminaje ehipskija pira-
midy! I dañniejšyja faraony budawali na ludzkich ka-
ściach; i Leninhrad (Piecjarburh) byŭ Piatrom Wialik-
kim zbudawany na balotach i ludzkich kaściach. A
Świerdłoŭsk budzie pyšniejšy ad Leninhradu...

ha episkapa i što ūsia heta sprawa zaleža ad biskupaŭ łacinskich.

Woś-ža ūspomnienaja nowaja instrukcyja hetych niedachopam unijnaj u nas akcyi choča zaradzić choć častkowa. Maje jana 8 punktaŭ. Z ich dla nas najcika-wiejšyja dwa: 3) „Abrad uschodni i łacinski adnolkawa wartasnyja i tamu niawolna lohkaŭać uschodnich abraŭ i namaŭlać prawasłaŭnych, kab jany prymali wyklučna łacinski abrad“ 6) „Pry nawučaŭni praŭdaŭ wiery ū ka-zaŭniach i katechizacyjach naleža karystacca takoj mowaj, jakujuży-waje miascowaje nasielnictwa. Hetak sama мае być i što da knižak i roznaj litaratury nieab-chodnaj pry nawučaŭni praŭdaŭ wiery“.

Wiedama, na pieraškodzie ūsia-mu hetamu stajać źwiarynyja na-cyjanalizmy, jakija atraŭlajuć re-lihijnaje žyćcio siarod Biełarusaŭ i Ukraŭcaŭ. Ale Boh bačka, usio blažoje мае svoj kaniec.

M. K.

Rastreły ū BSSR.

Apošnimi časami pačala ūžnoŭ šaleć chwala krywawaha teroru ū Biełaruskaj Sawieckaj Respublicy. Nadowiačy wajenny trybunał Biełaruskaj SSR zasudziŭ na karu śmierci 9-cioch dziaržaŭnych i par-tyjnych dziejačoŭ z rajonu Žłobin. Na padstawie henaha prysudu rastralany: prakuror, sakratar par-tyjnaha k tu, načalnik zbažowaha trestu, načalnik finansawaha ad-dziełu, dyrektor akružnoj koope-ratywy, staršynia miestawaj rady, ziamielny kamisar i staršynia kał-hasu.

Wajenny trybunał śćwierdziŭ, što henyja asoby zalažyli ū 1935 h. biełaruskiju tajniju byccam kontr-rewalucyjnuju arhanizacyju.

25252525252525252525252525

Kuplajcie i wypiswajcie adziny ū nas biełaruski nawukowa-litaraturny časapis

— „КАЛОСЬСЕ” —

jaki wychodzić raz u try mie-siacy i zmiaščaje twory piera-dawych biełaruskich paetaŭ i piśmieŭnikaŭ.

Składka na „Kałośsie” ū hod 2 zł., na paŭ-hoda 1 zł. Čana asobnaje knižki 50 hr. Adrys redakcyi i administracyi: Wilnia, Zawalnaja 1—2.

25252525252525252525252525

Na relihijnym froncie

× Zabaraniajuć ksiandzom wu-čyć relihii. Ū Niamieččynie du-chawienstwu zabaroniena pa ško-łach wučyć relihiju. Heta jość da-lejšy praciah prašledu tam relihii. Berlinski biskup Preysing wydaŭ ab hetym pastyrski list.

× Praca na misijach idzie ūś-ciaź upierad. Tak napr. misyjna ja dyecezyja Patna (Indyja) za hod pawialičyła na 2.668 nowych katalikoŭ. Wialikaja tam uwaha zwaračwajecca na škoły. Lik ka-talickich škoł uzros tam da 126.

× Pryznaŭnie dla chryścijan-stwa. Francuskaja sacyjalistyčna-ja hazeta „Ere Nouvelle“ (orhan ciapierašniaha ūradu ludowaha frontu) u wadnym z astatnich swa-ich numaroŭ nadrukawała artykul: „Kataliki i my: uspakajeŭnie.“ Ū hetym artykule miž inšym čytajem: „...kožny musić pryznać, što chryś-cijanstwa stwaryła padstawy su-časnaj epocy, dajučy ludzkoj adzin-cy jaje wartaść, aŭtanomiju, nie-narušalnaść; heta jana pieramaŭla niawolnictwa i wyzwaliła čaławiec-twa. A najbołš čystaje paniaćcie, jakoje kaliniebudź isnawała, pa-niaćcie łaski spływa je z Kryža. Heta tak jasnaja praŭda, što kož-ny, choć-byi niawierujučy, musić prad jej schilić swajo čało“...

× Encyklika ab św. Ražancy. 29 wierašnia siol. św. Ajciec wy-daŭ encykliku ab św. Ražancy, u jakoj zaklikaje wieručych da prak-tyki hetaha nabaženstwa, asabli-wa ū m-cy kastryčniku.

Św. Ajciec u hetaj encyklicy padčyrkwaje značeŭnie malitwy, patrebu pawarotu da Chrystusa; prypamina je hroznyja dla čała-wiectwa i ciažkija dla chryścijan-stwa časy ū minuŭščynie, adzna-čaje zaŭsiოდnuju nad im apieku Matki Božaj i zwaračwaje ūwahu na sučasnuju niebiašpieku. Nie-biašpiekaj hetaj jość komunizm i fašyzm (roznaha rodu pahanski nacyjanalizm). Ratunkam ad heta-ha ūsiaho—pawarot da Chrystusa, asabliwa praz malitwu św. Raža-nca da Matki Boskaj.

Žało bnaje nabaženstwa za dušu biełaruskaha piśmieŭnika św. p. Jadwihina š. (Ant. La-wickaha) z nahody 15-ych uhod-kaŭ jaho śmierci adbudziecca 30.X sioleta ū kaśc. św. Mika-laja ū Wilni a h. 7 rana.

Biełaruskaja chronika.

Kanfiskaty. Zahadam Starasty na m. Wilniu skanfiskawany: „Ka-munikat № 7 Biełaruskaha Narod-naha Abjednaŭnia, № 16 „Sama-pomačy“ za ūstupny artykul „Pa-leśsie“ i № 12 „Šlachy Moładzi“.

Wysialeŭnie. Ks. J. Hermano-wič, budučy ū Dru, zhodna z za-konom ab pryhraničnaj pałasie, prasiŭ pawiatowaha starastu, kab pazwoliŭ jamu na niekatory čas astacca ū Dru. Starasta nie paz-woliŭ i zahadaŭ prašelniku Druju pakinuć.

Pryjezd. Ū pieršaj pałowie he-taha miesiaca prabywaŭ u Wilni Ks. A. Cikota, Jenerał Maryjanaŭ.

Wyjaśnieŭnie ū sprawie Bieł. Nac. K-tu. Staršynia Bieł. Nac. K-tu ū Wilni inž. Ad. Klimowič na žadaŭnie Starasty m. Wilni daŭ na piśmie wyjaśnieŭnie cha-raktaru hetaha K-tu i praŭnych padstaŭ jaho isnawaŭnia.

Začwierdzili pastanowu Wa-jawody. Inst. Hasp. i Kultury i TBŠ ad pastanowy Wajawody, ja-ki spyniŭ dziejnaść hetych biełaruskich kulturnych ustanowaŭ, ape-lawali ū Ministerstwa. Minister-stwa hetu biełaruskiju apelacyju adkinuła.

Pašwiačeŭnie Pamiatnika Jad-wihinu š. (Ant. Lawickamu) na Rosach adbudziecca 2.XI a h. 4 pa paŭdni.

Ū žyćci kaścielnym zaznača-jecca ażyŭleŭnie. Miž inšym ro-biaccia staraŭni nanowa arhani-zawać biełaruski kaścielny chor, jaki ūžo byŭ dobra nawat śpia-waŭ i raźwiwaŭsia dy ū minulym hodzie zahłoch. Ab biełaruskim kaścielnym žyćci daručana rupic-ca staršyni kaścielnaha kamitetu inž. L. Dubiejkauškam.

Ūžo wyjšaŭ z duku i pradjec-a ū Wilni i na prawincyi

„Biełaruski Adryŭny Kalendar na 1938 h.”

Kalendar apracawany wielmi ūda-ła. Zmienščana ū im mnoha rozných radaŭ, šmat pryhožych wieršaŭ, śmiešnych žartaŭ i rozných cika-wašciaŭ.

Čana adnaho ekzemplara 50 hr. Čhto kuplaje bołš, toj мае wia-likuju žnižku.

Biełaruskaja Kniharnia „PAHO-NIA“ Wilnia, Zawalnaja 1.

25252525252525252525252525



WASILKI

Addzieł dla dzieciej.



Harod.

Arali, sadzili, pałoli, —
A woś i žbirać užo čas.
Harodniny budzie nia mała
Siaholeta mieć kožny z nas.

Tut bujnaje liście kapusty
Šyroka ju koŭdraj lażyć,
Tam bob i haroch strukawaty
Wysoka nad hradkaj wisić.

I liściem čyrownym wysokim
Šapočuć daŭno buraki.
Sianečnik na wyhlad pryhoży,
Jašče pryhažej ahurki.

A morkawy kolki, cybulil...
I bručki hustyja kusty.
A tam, niedaloka ad hradaŭ,
Čarniejucca bulby rady.



Dziedawa apawiadańnie.

Nadta lubić Janka słuhać apawiadańni swajho dzieda. Tolki ad-na biada, — trudna jaho ūprasić, kab štości raskazaŭ. Ale kali dzied i paćnie kazać, to ūsio nawokał cichnie.

A dziadulka znaŭ šmat cika-waha, mnoha bačyŭ za swoj doŭhi wiek: jamu było užo pad dzie-wiaćdziesiąt hod. Papraŭdzie, to Janka nawat nia byŭ jaho ūnu-kam, bo Jankaŭ bačka nazywaŭ jaho dziedam, a Jancy jon pry-chodzicca pradžiedam. Kolki heta jon bačyŭ, kali Janki, a nawat Jankawaha bački jašče nia było na świecie!

Woś siańnia niewiasioły wo-siensi wiečar. Nad stałom łypaje maleńkaja naftowaja lampačka; za waknom pada je doždź i šwišča wiecier. Bačka pajšoŭ dzieści ū kaniec siała, matka myje pasudu pašla wiačery. Janka užo zrabieŭ usio, što było zadana na zaŭtra i mościcca da dzieda na pieč.

— Dziadula! Raskaży štonie-budź! Kažuć, što wy jašče pryhon pamiatajecie. Što heta byŭ za pryhon?

— A pamiatuju, a jak-ža! Ja byŭ trochi mienšy za ciabie, jak jaho skasawali.



Kotka kormić kacianiat.

Janka tulicca da dzieda, bo ba-čyć, što siańnia dzied maje achwo-tu raskazać. Na piečcy ciomna, światło lampy tudy nie dachodzić, ale ciopła i zacišna—Janku zda-jecca, siadzieŭ-by tut biez kanca dy słuhaŭ.

— Nam wučyciel kazaŭ pra jaho. Ciažka było pracawać?

— Mnie to nia ciažka było, mały jašče byŭ, paściŭ celaje le-ta dwornuju żywiołu. Woś i ūsia praca.

— Jakuju żywiołu?—dziwawaŭ-sia Janka.

— A wiečki. Bywała ū pałat-nianych doŭhich kašulach bieha-jem pa łuhu, hulajem cely dzień. A wiečki — cichaja skacina, u ško-du nia lezie.

— A čamu ū doŭhich kašu-lach chadzili?

— Woś tady ūsie mienšyja chłapčuki hetak chadzili. Kašula za ūsiu wopratku służyła, portkaŭ nia było. Bo kališ hetak było, što kali chto nadzienie portki, to užo musić iści da pana pracawać, a pašla ū rekruty. A chto-ž choča lišnie pracawać dy darma, dyk i nie śpiašylisia z portkami, chadzili ū kašulach.

— Woś ūa było! — dziwawaŭ-sia Janka.

Tak, tady ludzi zusim nia he-tak żyli, jak ciapier i sami nia het-

kija byli. Woś bačyš, jak ciapier bywaje: susiedka Jahnieša, Jurka-wa matka, kazała siańnia, kali ty byŭ u škole, što jaje Jurka ūčora nie pasłuchaŭ, nie chacieŭ zaniaś-ci karowam pić — kazaŭ choład-na. A kališ, to hetkamu ū haławu nie pryšlo-b nie pasłuchać matki.

— A ū školu tady chadzili?

— A jak-ža, chadzili. Heta-ž i ja chadziŭ u hetkaju školu.

— A wučyli tam hetak, jak i ciapier?

— Nie, zusim nia hetak. Nia ūsie my tahdy wučylisia, ale chto užo pačaŭ wučycca, to wučyšsia dobra i šmat čaho. Ad nawuki nichto nie ūciakaŭ i nie chawaŭ-sia kala puniaŭ, jak ciapier, usie my chacieli wučycca, ale, na žal, nia ūsie mahl: na wiosku tolki troch mahl wučycca...

Janka słuhaŭ-by dy słuhaŭ, ale matka kliča spaci, zaŭtra tre-ba rana ū školu jści.

— Idzi užo Janka! — kaža dzied. A to nia wyśpišsia i budzieš zaŭ-tra u škole łunicu plaści!

Janka zlazić z piečki i doŭha nia moža zasnuć: šyraka adčynie-nymi waćmi dziwicca ū načnuju ciemru i słuha je, jak dzied šep-čyć na piečcy malitwy. A pierad waćyma pajaŭlajucca abrazy taho, što čuŭ ad dzieda. Pawoli Jan-ka zasynaje.

H. B.



U Butrymanskaj parafii (Lidzki paw.) niespakojna. Jość hrupka ahitatarau, jakija nie dapuskajuć da litoŭskich nabaženstwaŭ; pieraškadzajuć ksiandzu hawaryć palitoŭsku kazańnie, a ludziam piajać palitoŭsku nabožnyja pieśni. Tak napr. sioleta na św. Michała miała ŭ Butrymancach być litoŭskaje kazańnie. Henyja „małajcy“ źjawilisia, kab da hetaha nie dapaścić. Probašč ks. Iwančyk, dawiedaŭšysia ab hetym, adprawiŭ cichuju św. Imšu i adpuściŭ ludziej damoŭ. Nie kazaŭ kazańnia ani papolsku, ani palitoŭsku, bo nie chacieŭ, kab u kaściele dajšło da awantury.

B.

N.-Troki. U paru nia mieŭ času napisać. Woś-ža pišu ciapier. U nas na Aspažu (15.VIII) pašla nabaženstwa, chor piajaŭ roznyja świeckija pieśni. Mieli być i naŭ pieśni biełaruskija, ale pabiełaruskim ich piajać nie adważyłisia, a pierakłali na polski jazyk i naŭ melodyi piyalali polskimi sławami. Hetak papsuli naŭ pieśni: „Ziaziula“, „Pajdu ja ŭ kamoru“ i inš. Hetak zalepliwaŭ u nas

biełaruskaść polskaściami. Z pryk-raściami i z žalem słuchali my hetaha. Tak peŭnie słuchali niekali dziady naŭ ŭ Mienščynie suplikacyi pa kaściołach parasijsku padčas rusyfikacyi. Melodyja i tam była taja samaja, ale jazyk byŭ čuży.

m. Hłybokaje, dzišnienskaha pawietu. Heta miesta naličwaje blizu 10,000 žycharoŭ, pierawažna biełarusaŭ. Biełaruskaść tut kida-jecca ŭ wočy.

Polskich arhanyzacyjaŭ u Hłybokim jość wielmi mnoha. Starajucca ŭciachwać u ich i biełaruskiju moładź, ale heta moładź biełaruskaści swajej nie ściraje, a naadwarot — mnohija wielmi cikawiacca biełaruskim žyćciom, drukawanym słowam i atkryta pryznajuć siabie biełarusami.

U helihijnym žyćci ŭ Hłybokim prajaŭlajecca warožaść pamidž prawasłaŭjem i katalictwam, heta wynik „pracy“ tych palitykaŭ, jakija nia choćuć wyjaśnić ludziam, što katalickaja i prawasłaŭnaja wiera, heta nia „polskaja wiera“ i nia „ruskaja wiera“

i što jość biełarusy kataliki i jość biełarusy prawasłaŭnyja.

15 žniŭnia ŭ Hłybokim miełasia być biełaruskaje pradstaŭleńnie. Dumali adyhrać kamedyju „Żbiantezany Saŭka“. Rabiŭ zachady ŭ Starastwie i ks. Dziekan Zienkiewicz, ale Starastwa nie dało dazwołu na biełaruskiju kamedyju. Na druhowu niadzielu byli zładžany 2 polskija kamedyi, ale hłybačanie nie pajšli, na zali było ŭsiaho asob 15, a i z tych šmat było z kantramarkami i „na darmawiečka“. Šmat čto kazaŭ: „nia dali ihrać panašamu, to i nia pojdzim na wašaje“.

U školach u Hłybokim i wako-licach wučać biełaruskich dziełak wyklučna papolsku.

Sioleta ŭ Hłybokim „chryścili“ niekalki dziesiatkaŭ baptystaŭ, bo i hetkija zawodziacca.

Płub.

Miedniki, pad Wilniaj. Dawia-łosia mnie niadaŭna być u Miednikach. Mnoha raskazwali mnie ludzi pra ich i nia dziwa, jość što raskazwać, hetaje-ż miastečka jość rawieśnicaj polskaj stolicy Wařawy. Miedniki majuć pryho-žańki, draŭlany kaścioł, ale mianie interesawali pieradusim mury zamku i majuć čas pajšoŭ ja z tawaryšam ahladać ich.

Ciapier tam stać tolki čaty-rochkutny mur i adna wieža. Ŭwajšli ŭ siaredzinu muroŭ. Pa siaredzinie stać kryż, naprawa

Dr. Jadwiha i St. Hrynkiewičy.

ALKAHOLIZM.

2)

(Ab harelcy).

U pieršuju čarhu chwarejuć pjanicy na *katary straŭnika*. I niadziwa, jany leđ raspluščać wočy, musiać chapacca za čarku, inakš piače jaho ŭ siaredzinie niemahčyma, chapaje na wanity. Wypiŭ krychu i zdajecca ŭsieńka ŭžo dobra. Nazaŭtra toje samaje i hetak biez kanca, da nadta *blaħoha kanca*. Kali jon nie pämre na druhiya chworaści, wyklikanija harelkaju, u straŭniku moža wyraści rak. Pjanicy nia lubiać fruktaŭ, mučnych strawaŭ, jany achwatniej jadziać miasa, lubiać usieńka wostraje z piercam, harčycaju. Małako im nie panutru.

Harelka lohka ŭsmaktywajecca ŭ žyly i zhetul idzie ŭ *piečań*. U piečani wyklikaje pačatna bolšy prypluŭ krywi, potym piečań zarastaje lučnaju tkani-naju. Dziela hetaha robicca jana ćwiordaju, suchoju, mienšaje ŭ swajom abojmie. Chwaroba piečani prajaŭlajecca ŭ čaławieka roznajaka, najčасьciej žaŭ-tačkaju, puchlacinaju, dušnaściu.

Adratawać čaławieka z henaje chwarozy nadta ciazka. Zahadam tutaka pieršym *pakinuć* pić. Nie

zaŭsiody adnak pamoža, kali čaławiek pakinie pić, chwaroza lišnie daloka ŭžo zajeła zdaroŭje.

Nia tolki straŭnik i piečań chwarejuć u pjanicaŭ. Alkohol lučaje ŭ *lobkija*, dzie razdražniaje skli-zistuju pawaloku bronchaŭ i bywaje pryčynaju za-ciažnoha hrudnoha *kataru*, što znoŭ čaŭta kančajec-ca zapaleńniem lohkich. Pjanica znoŭ zachwareŭšy na zapaleńnie nia wielmi lohka wykaraskajecca z he-naje chworaści. Chwaroba henaja doŭha trywaje i kančajecca śmierciu.

Z krywioju harelka lučaje ŭ *nyrki*. Razdražnia-juć tamaka krywiachodnyja żyłki i *mačawyja* tru-bački, što prywodzić da zapaleńnia nyrak, h. zw. chwarozy Brajta. Chwory na zapaleńnie henaje puch-nie, maje niaznosnyja boli. Lekawańnie chwarozy nadta ciazkoje, chwory najčасьciej prapadaje.

Serca wielmi chutka pačynaje akazywacca na harelku. Serca maje wialikuju rabotu ŭ arhanyzmie čaławieka. Jano razhaniaje kroŭ pa celym cie-le. Pracuje jano biazupynna, ad samaha naradžeńnia da apošniaha mamentu žyćcia. Z toju časinaju, ka-li serca spyniajecca, čaławiek pamiraje. Harelka ab-niadužwaje serca i dziela hetaha toj čaławiek, jaki pje, żywje karaciej. U pjanicaŭ serca abraŭstaje kluŭ-taściu, robicca mienš prutkim, nia moža hetak do-brze pracawać, kab razwozić kroŭ pa cie-le. Čaławiek abniadužwaje i pamiraje.

ad kryža chlawy, nalewa humno, kawałak zasadżany bulbaj i harodninaj. Niedaloka kryža kučka znajomych častujecca wodka, byŭ tady fest. Wyjšli my adtul, i jak niešta źjeuŭšy niasmačnaje, pajšli rowam naŭkoła muru. Dobra zachawalisia jašče rahi zamku, tolki ŭ wadnym hwałtam widać pa-wydzirany cehły. Wysaka ŭžno-sicca jašče wieža, na joj hniazdo busłaŭ. Wialikaja časć wieży ŭžo zwaliłasia. Walicca ŭsiudy i mur. Hetak wyhladaje ciapier zamak, u jakim lubili prabywać biełaru-ska litoŭskija kniazi i jaki maje za saboj bahatuju i cikaŭuju hi-storyju.

Wialikaja škoda, što nihto na-leżna hetymi slaŭnymi murami nie apiakujecca!

S. S.

Prysłanyja ŭ Redakcyju:

The voice of The Church — Церковный Голосъ. Pad het-kim nazowam ŭžo druhi hod wychodzić miesiačnik u Lisle (Żłuč. St. Ameryki). Wychodzić pa-rasiejsku i anhlijsku. Redahujec-ca ŭ duchu relihijnaha zbliżeńnia Katalictwa i Prawasłaŭja. Supra-coŭničaje ŭ hetym miesiačniku wiadamy biełaruskij patryjot Ks. dr. I. Tarasewič, benedyktyniec.

Versissmeinnicht, katholische illustrierte zeitschrift der Mariann-hiller Mission. Wychodzić raz u miesiać u Wirzburhu, u Koeln i ŭ Breslau.



Ruzvelt mudry, jak toj Plato, Razindyčyŭsia ŭ Štatach:

I kryčyć, Eŭropu łaje,
Što jana, jak pień, durnaja
„Wajnu, kaža, adhulała,
Ŭ Štaty zołata sahnala, —
Nu, ciapier jana pašwišča,
Pakul hroš złamany zyšča.
Bo ŭ mianie taki abyčaj —
Ja j na procant nie pazyču.“

A z Hiermanii jduć wieści —
Narod plača: „Jeści, jeści!“
Hitler kaža: „Što za żarty?
Kożny Niemiec puhi wartyl
Ja ŭsim, kaža, daju wolu,
Ale plakać nie pazwolu.
Kali-ż chleba wam nia chwacie —
Można cicha uzdychaci.
Paścić možna i biaz chleba,
Bo... mnie bomby rabić treba.“

A Japoniec u šang-hai
Na ciażkich harmatach hraje.
Bambawozy, samaloty
Ŭ čystym niebie pišuć noty.
Sam Mikada kalikuje...
Kitaj muzyki nia čuje —
(Nadajeła henym hraci!) —
Jon nia chočatancaŭaci...

Jak paćnie jašče staracca,
Dyk patrapić adyhracca.

Bje u bierah mora sinie —
Żyd z Arabam u Palestynie
Pasusiedzku ščyra bjecca.
Anhličanka z ich śmiajecca:
„Bijcieś, dyj paradak znajcie —
Mianie tolki nie čapajcie.
Ja-ż ničoha tut nia znaju:
Ja—daloka, „chata z kraju.“
Hdzie dwa bjucca, tak jak dzieci—
Karystaje pry tym.. treci.“

I. K. C. iznoŭ „kurjeram“
Načmuciŭ starym manieram:
„Biełarusy — patryjoty,
Kaža, rychtyk jota ŭ jotu —
Maskali i rusafity —
Raptam wyleźli z mahiły!
Biełarusy — prosta hady,
Bo jany z taho nia rady,
Jak ich ściobajuć časami, —
Jašče jorzajuć nahami!..“

Lawon Wietrahon



Pobač serca, harelka škodzić *krywiachodnym* żyłam—arteryjam. Ścienki arteryjaŭ abrastajuć, jak i serca, klustaściu, potym wapniejuć i lohka dziela hetaha łomiacca. Henaja woś swomaść arteryjaŭ robić, što pjanicy časta pamirajuć na apopleksyju (udar da mozhu), dziakujučy tamu, što kroŭ z tresnuŭšaje żyłki wyliwajecca ŭ nerwowuju tkaninu..

Inšaja swomaść harelki — heta toje, što dawodzić jana da *warjactwa* i roznajakich *nerwowych chwaroŭ*baŭ. Ludzi hetkija chodziać byccam na humowych nahach, ruchajucca, maŭlaŭ, adniało im nohi. Pamiać u ich słabaja, ciażka jany dumajuć i dochodzić da taho, što durniejuć jany zusim.

Časta pjanicy majuć wostryja napady byccam šalonaści, što maje na't swaju asobnuju nazowu — hetak zwanaja *biełaja haračka* (delirium tremens). Takija ludzi kidajucca, jak zdurełyja, majuć adnačasna wialikija boli. Nia wiedajuć jany na takuju paru, dzie i što z imi robicca, prydaiecca im, što kala ich roznyja źwiary, asabliwa kazińki, muchi, myŭy, błochi, usienka łazić pa ich, kusaje, što ŭsia-redzinie siadziać wużaki ci inšyja źwiary. Ŭ wialikim pierapałochu choćuć uciačy ad henych strašnych tworaŭ, a dziela niadużaści ciela i noh, mo- huć upaść, ci jašče horš, kidajucca z wakna, zabiwa- ucca na miescy, kali heta budzie wysokaja chata.

Takija ludzi bačać pierad saboj byccam čarciej i haworać z imi, što hledziačy zwonku sapraŭdy wyklikaje kryk adčaju i miżwolnuju pahardu i strach za čaławieka.

Biełaja haračka pryčyna šmatlikich prastup-kaŭ i biedaŭ chatnich i hramadzkich. Kančajecca henaja „haračka“ (pry joj niama nijakaje tempera- tury) hłybokim snom, najčасьciej pašla prychodzić doŭha trywajučaje zapaleńnie nerwaŭ. Kali pašla hłybokaha snu chwory pračychajecca byccam zda- rowy, dyk čaj budzie tolki niekalki hetkich hara- čak, a ŭ niejkaj z ich čaławiek zaśnie, kab bolš nie pračychacca.

Wielmi časta pjany zamiarzaje na marozie. Da siańnieśniaha dnia jość pamyłkowy pahlad, što *alkahol razahrawaje*. Na praktycy adnak wychodzić, što pjanica na marozie pamre, kali ćwiarozamu ni- čoha. Pryčyna hetkaha żjawišča budzie takaja. Wy- piŭšy harelki, krywiachodnyja żyły pašyrajucca i he- ta wyklikaje paćućcio ciapła. Cieraz henyja šyrokija żyły wychodzić uwonki šmat nutranaha ciapła. Pjany nia čuje taho, što pačynajuć u jaho chała- dzieć ruki i nohi i kaniec budzie taki, što admaro- zić sabie ich abo j zusim zamierznie.

(d. b.)

Z PALITYKI

— **Abisyncy nie paddajucca.** Zawajawanaja italijanskimi fašystami Abisynija nia choča naježnikaŭ pryznać uladarami; abisyncy dasiul z italijancami zmahajucca, jak mohuć, i nie paddajucca dabrawolna pad italijanskaje panawańnie. Ab hetaj baraćbie anhielskaja hazeta „Times” padaje, što ŭ paławinie wieraśnia siol. u Abisynii było zabitych 200 italijanskich žaŭniaraŭ.

— **Wajna ŭ Kitai.** Suproć japon-skaj napaści kitajcy hierojska baroniacca. Na padmohu kitajcam iduć Sawiety i ūsie inšyja dziaŭżawy, što praciwiacca imperyjalistyčnaj palitycy japoncaŭ. Sawiety ūžo wysłali kitajcam 160 samalotaŭ; hazety paddajuc, što pojduć u Kitaj samaloty i z Francyi.

— **„Narmalizacyi” ūžo dawoli.** Ukraincy, jak wiedama, ad 1935 h. wiali palityku adnosna polskaha ūradu tak zwanaj „narmalizacyi”. Woš-ža hetaj palityki jany ūžo majuć dawoli. Ciapier ich palityka ūžo budzie hetkaja: lehalnymi sposabami hurtawańnie nacyjanalnych sił dla samaabarony.

— **Nadzialili narod ziamloj.** U Mek-syцы, jak paddajuc hazety, narod nadzialili ziamloj. Prawiedzienu tam ziamielnaja reforma na karyść biezziamielnych i ma-laziamielnych.

— **Kamunisty prajhrali.** Apošnim časam u Francyi adbylisia wybary ŭ samaŭrady. U hetych wybarach kamunisty swaich dasiulešnych pazycyjaŭ nie abaranili i značna prajhrali.

— **Wybary ŭ najwyšejšy Sawieť.** U SSSR na 12.XII sioleta naznačany wybary ŭ Najwyšejšy Sawieť, ci ū Dziaŭ-žaŭnuju Radu. Hazety pišuc, što hetyja wybary ničoha cikawaha nie daduc, bo ū SSSR niama nijakaj hramadzkej swa-body.

— **„Stronnictwo Pracy”.** Pad het-kim nazowam paŭstała niadaŭna ū Pol-šcy nowaja palityčnaja partyja. Paŭstała jana z polskaj Chadecyi i NPR (Narod-naja Partyja Rabotnickaja). Ideolohija hetaj partyi ahułam demakratyčnaja.

— **Zluč. St. Ameryki za demakra-cyju.** Zajawiŭ ab hetym prezident Ruz-wel, jaki niadaŭna skazaŭ wialikuju pra-mowu, u katoraj wystupiŭ prociŭ japon-skaha napadu na Kitaj, wykazwajučysia pry hetym za demakracyju i prarakujučy jej świetlaju budućniju. Nie fašyzm i nie kamunizm niasuć ščasćie čaławiečtwu — kazaŭ jon, — ale demakratyzm.

Ž a r t.

Na karabli.

— Ci heta praŭda, pan kapitan, što padčas katastrofy wy musicie astawacca na karabli da apošniaj chwily?

— Niezaŭsiody, wiedaješ pan. Kali-b zdaryšsia wybuch, dyk mnie tady možna wylacieć u pawietra razam z inšymi pa-sažyrami,



— **Bilans hišpanskaj rewalucyi.** Rewalucyja ū Hišpanii wylilasia ū nutra-nuju wajnu, jakaja swajej žorstkaścij narabiła nieabličanych strataŭ i šmat kryŭdy ūsiamu nasielnictwu i celamu kraju. Pawodle abličeńnia katalickich biskupaŭ u Hišpanii, dasiul ūžo tam žni-šćana 20.000 kaściołaŭ i zabita boľš 300.000 ludziej, jakija wystupali ū abaro-nie relihii; u hetaj ličbie zamučanych kala 6.000 ksiandzoŭ.

— **Razwoj presy ŭ nehraŭ.** U apo-šnja hady presa ŭ nehraŭ zrabila wiali-ki postup. Žychary Afryki, ježdziačy ū Eŭropu i Ameryku pa ašwietu, nawučyli-sia dzialicca wiedaj z swaim narodom sposabam drukawanaha słowa. Ciapier wychodźić ūžo mnoha nehrskich hazet i knižak. Nehry ū druku ūžywajuc łacinku.

— **Mašynka da pisańnia notaŭ.** Sioleta pajawilasia na świet mašyna da pisańnia notaŭ. Dasiul hetkaj mašyny jašče nia bylo. Kanstrukcyja hetaj notnaj ma-šynki padobnaja da zwyčajnaj mašyny da pisańnia. Notnaja mašyna maje 44 klawišy, jakija adbiwajuc usie notnyja znaki.

— **Wializarnaja ryba.** Na pabiarež-žach Hrecyi rybaki niadaŭna zlawili nia-wiedamuju dasiul rybu, jakaja ważyła 374 funty. Henaja ryba maje wyhlad kruh-laj bryły z wializarnaj haławoj.

Wilenskaja chronika.

— **Sud nad hram. K. Stašysam** adbudziecca 5.XI sioleta. Akt abwinawa-čańnia ūžo daručany. Palityčny hety su-dowy proces nad litoŭskim pawadyrom u wilenskim hramadźianstwie wyklikaje wialikaje zacikaŭleńnie.

— **Pryjezd Nuncaha.** Apostalski Nun-cy ū Waršawie J. E. Cortesi 11—16 h. m. adwiedaŭ Wilniu i niekatoryja parachwii Wilenščyny.

— **Kanfiskaty.** № 46 „Viln. Žodis” z dnia 8.X zahadam Starasty m. Wilni skanfiskawany. Hety-ž Starasta skanfiska-

waŭ tak-ža № 81 „Viln. Rytojus’a” i ad-nadnioŭku „Jaunimo Žodis”.

— **Žydoŭ sadziać asobna.** U U.S.B. ūžo pačalisia zaniatki. Studentaŭ žydoŭ i sioleta sadziać asobna ad chryścijan. Znača, niezdarowaja atmosfera siarod studentwa i dalej panuje.

— **U sprawie kanfiskataŭ.** Wilen-skija wydawiectwy: „Dziennik Wileński”, „Kurjer Powszechny”, „Kurjer Wileński” i „Słowo” zwiarnulisia ū Polski Szuz Wydaŭcoŭ Hazet i Časapisau, kab hety sa-juz starašsia prad uladami ab ahrani-čeńnie kanfiskataŭ.

Paštowaja skrynka.

Uł. S.: 75 hr. atrymali. Pišycie, što ū was čuwać.

P. R. i K. R.: Pa 60 hr. atrymali, časapis wysylajem akuratna.

S. L.: Wysylajem „Chr. D.”, a tak-ža pieradali waš adras u „Ślach Moładzi”.

Ks. P. T.: 40 zał. atrymali i pieradali kamu treba. „Chr. D.” wysłali zalehlaść i dalej pasylajem.

K. R.: Za 50 hr. padziaka, hazetu wysylajem. Pastarajciesia prysłać nam probnych adrasoŭ.

Ks. Br. St.: Za 20 zał. padziaka, hazetu pasylajem akuratna.

Ks. A. C.: Za 10 zał. dziakujem.

S. S.: Drukujem.

H. B.: Karystajem, prosim boľš.

Pi. H.: Karystajem, pišecie čaściej.



Wyjšaŭ z druku nowy katalog (knihašpis) biełaruskich knih knihar-ni „Pahonia” (Wilnia, Zawalnaja 1). Ceny ū katalogie padadzienny pawod-le apošniaha abnižeńnia. Katalog wy-sylajecca biaspłatna.

Pawažanyja daŭžniki! Mnohija z Was dahetul nie zapłacili naležnaści za „Chr. Dumku,” a mnohija zapłacili nia ūsio. Woš-ža wialiki čas parupicca ab hetaj sprawie i, spaŭniajučy aba-wiazak, pryjści ū pomać swajmu časapisu. Najwyhadniej hrošy pierasyłać „razrachunkowymi pierakazami,” jakija dałučajucca ū našaj hazecie, abo jakija možna dostać na kožnaj poście pa adnym hrošu za štuku. „Razrachunkowymi pierakazami” hrošy likam nia boľš jak 15 zał. pierasyłajucca zusim darma.

Red. CHR. DUMKI.

„Chr. Dumka” wychodźić: 5 i 20 kožnaha miesiaca.

Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ. Adras Redakcyi i Administracyi: Wilnia (Wilno), Zawalnaja wul. № 1—2.

Redakcyjnaja Kalehija: Ks. Dr. I. Rešeć, Wincuk Adwažny, Ks. Ad. Stankiewič, W. Jermalkowič. Adkazny redaktar KS. AD. STANKIEWIČ. × Časapis wychodźić z dazwołu duchoŭnaj ulady. × Wydawiec „BIEŁPRES”.

Biełaruskaja Drukarnia im. Fr. Skaryny, Wilnia, Zawalnaja wul. № 1.